



അറിവിൽ നിറഞ്ഞ അരങ്ങിൽ തിളങ്ങി...

● സ്വന്തം ലേഖകൻ

കൊല്ലം > ജനകീയകലയുടെയും സംഗീതത്തിന്റെയും വിജ്ഞാനത്തിന്റെയും ആഘോഷമായി ജില്ലയിൽ ദേശഭിമാനി അറിവരങ്ങ് മുന്നോട്ടുപുറംപുരത്തായി അറിവും ആലാപനമികവുമായി നാട് കന്നടകും അരങ്ങുണർത്താൻ ഒത്തുചേർന്നു. അഞ്ചു വയസ്സുകാർ മുതൽ മുത്തശ്ശിമാർ വരെ അതിർവരമ്പുകളില്ലാതെ അണിനിരന്ന കലോത്സവം കൊല്ലത്തിന്റെയും ദേശഭിമാനിയുടെയും സാംസ്കാരികപൈതൃകത്തിന്റെ വൈപുല്യം അടയാളപ്പെടുത്തി. ഇല്ലം പോലെ കൊല്ലം പൂർണ്ണമായിത്തീർന്നു. അവിസ്മരണീയനൂഭവമായി. ഒരു ജനതയെ ഒറ്റപ്പുരയിൽ കോർത്തിണക്കാൻ ദേശഭിമാനി ഒരുക്കിയ ഉത്സവം വരും നാളുകളിൽ മലയാളത്തിലെ ഏറ്റവും വലിയ ജനകീയോത്സവമായി മാറുമെന്നതിന്റെ സാക്ഷ്യപ്പെടുത്തലാണ് വിവിധ കേന്ദ്രങ്ങളിൽ ഒത്തുകൂടിയവരുടെ എണ്ണം.

അറിവരങ്ങ് താലൂക്ക്തല മത്സരങ്ങളുടെ ജില്ലാതല ഉദ്ഘാടനവും, പത്തനാപുരം താലൂക്ക് മത്സരവും പത്തനാപുരം ഗാന്ധി ഭവനിലാണ് നടന്നത്. ഗാന്ധിഭവൻ ഓഡിറ്റോറിയത്തിൽ നടന്ന പൊതുയോഗം മുൻ രാജ്യസഭാംഗം കെ എൻ ബാലഗോപാൽ ഉദ്ഘാടനം ചെയ്തു. അറിവരങ്ങ് മത്സരം ചലച്ചിത്ര താരം ടി പി മാധവൻ ഉദ്ഘാടനം ചെയ്തു. സംഘാടക സമിതി ചെയർമാൻ എൻ ജഗദീശൻ അധ്യക്ഷനായി. കൺവീനർ എം ശ്യാം സ്വാഗതം പറഞ്ഞു. പഞ്ചായത്തതല മത്സരത്തിൽ വിജയികൾക്കുള്ള സർട്ടിഫിക്കറ്റ് വിതരണം സിപിഐ എം സംസ്ഥാന കമ്മിറ്റി അംഗം എസ് രാജേന്ദ്രൻ വിതരണം ചെയ്തു. ജില്ലാ സംഘാടക സമിതി കൺവീനർ ഡോ. പി കെ ഗോപൻ, ഗാന്ധിഭവൻ സെക്രട്ടറി ഡോ. പുനലൂർ സോമരാജൻ, ദേശഭിമാനി തിരുവനന്തപുരം യൂണിറ്റ് മാനേജർ ഐ സെയ്ഫ്, ദേശഭിമാനി കൊല്ലം ബ്യൂറോ ചീഫ് കെ ആർ അജയൻ, ദേശഭിമാനി സർക്കുലേഷൻ മാനേജർ എം കെ കമലൻ, അറിവരങ്ങ് ജില്ലാ കോ ഓർഡി

നേറ്റർ ജയൻ ഇടയ്ക്കാട്, പത്തനാപുരം ബ്ലോക്ക് പഞ്ചായത്ത് പ്രസിഡന്റ് എസ് സജീഷ്, ബ്ലോക്ക് പഞ്ചായത്ത് അംഗം മിനി ഷാജഹാൻ, ലൈബ്രറി കൗൺസിൽ താലൂക്ക് പ്രസിഡന്റ് കുഞ്ഞുരാമൻപിള്ള, പഞ്ചായത്തംഗങ്ങളായ ഷൗബ്ബല ഷാജഹാൻ, ബൾക്കീസ്, കവയത്രി പൊൻ രാജി, ദീപ, ജേക്കബ് ജോൺ, പിറവത്തൂർ സോമരാജൻ എന്നിവർ സംസാരിച്ചു. ദേശഭിമാനി ഏരിയ ലേഖകൻ എ ബി അൻസാർ നന്ദി പറഞ്ഞു. താലൂക്ക്തല വിജയികൾക്ക് ക്യാഷ് അവാർഡ് വിതരണം ഗാന്ധി ഭവൻ സെക്രട്ടറി ഡോ. പുനലൂർ സോമരാജൻ നിർവഹിച്ചു.

അറിവരങ്ങ് കൊല്ലം താലൂക്ക് (കോർപ്പറേഷൻ തലം) മത്സരം എൻജിങ് യൂണിയൻ ഹാളിൽ നടന്നു. എം നൗഷാദ് എംഎൽഎ മത്സരം ഉദ്ഘാടനം ചെയ്തു. സംഘാടക സമിതി കൺവീനർ എസ് പ്രസാദ് അധ്യക്ഷനായി. അഡ്വ. സജീനാഥ്, കൗൺസിലർ എസ് പ്രസന്നൻ, എൻ കെ ജവഹർ എന്നിവർ സംസാരിച്ചു. തുടർന്ന് രണ്ടു വേദികളിലായി മത്സരം നടന്നു. വൈകിട്ട് നടന്ന ചടങ്ങിൽ എൻജിങ് യൂണിയൻ സംസ്ഥാന സെക്രട്ടറി യു.എം. എസ് സുശീല, ജില്ലാ പ്രസിഡന്റ് ജി ധന്യ എന്നിവർ ചേർന്ന് വിജയികൾക്ക് ക്യാഷ് അവാർഡ് വിതരണം ചെയ്തു.

അറിവരങ്ങ് കുന്നത്തൂർ താലൂക്ക് തല മത്സരങ്ങൾ ഭരണിക്കാവ് ജെ.എം.എച്ച്. എസിൽ നടന്നു. സമ്മേളനം കഥകളിയ്ക്കു ചാവു ചാവറ പാറുകുട്ടി ഉദ്ഘാടനം ചെയ്തു. സംഘാടകസമിതി ചെയർമാൻ എം. ഗംഗാധരകുറുപ്പ് അധ്യക്ഷനായി. ജില്ലാ പഞ്ചായത്ത് വൈസ് പ്രസിഡന്റ് എം ശിവശങ്കരപ്പിള്ള ചാവറ പാറുകുട്ടി അദ്ധ്യക്ഷത വഹിച്ചു. സംഘാടക സമിതി ജനറൽ കൺവീനർ എസ് ശശികുമാർ സ്വാഗതം പറഞ്ഞു. കവി ഇഞ്ചിക്കാട് ബാലചന്ദ്രൻ, ടി ആർ ശങ്കരപ്പിള്ള, കെ ശോഭന എന്നിവർ സംസാരിച്ചു. കെ ശിവപ്രസാദ് നന്ദി പറഞ്ഞു. വിജയികൾക്ക് ജില്ലാ ലൈബ്രറി കൗൺസിൽ പ്രസിഡന്റ് ഡോ. പി കെ ഗോപൻ സമ്മാനദാനം നിർവഹിച്ചു.

കൊട്ടാരക്കര താലൂക്ക് തല മത്സരം



▶ അറിവരങ്ങ് താലൂക്ക്തല മത്സരങ്ങളുടെ ജില്ലാതല പൊതുയോഗം പത്തനാപുരം ഗാന്ധിഭവനിൽ മുൻ രാജ്യസഭാംഗം കെ എൻ ബാലഗോപാൽ ഉദ്ഘാടനം ചെയ്യുന്നു

വെട്ടിക്കവലയിൽ ജനകീയോത്സവമായി കൊണ്ടാടി ഗവ മോഡൽ ഹൈസ്കൂളിൽ (ലളിതാംബിക അന്തർജനം നഗർ) കെ ബി ഗണേഷ്കുമാർ എം എൽഎ ഉദ്ഘാടനം ചെയ്തു. സംഘാടക സമിതി ചെയർമാൻ എൻ ബേബി അധ്യക്ഷനായി. സെക്രട്ടറി പി കെ ജോൺസൺ സ്വാഗതം പറഞ്ഞു. രക്ഷാധികാരി ആർ സഹദേവൻ പഞ്ചായത്ത് തല വിജയികൾക്ക് സർട്ടിഫിക്കറ്റ് വിതരണം ചെയ്തു. സംസ്ഥാന ലൈബ്രറി കൗൺസിൽ അംഗം എം ബാലചന്ദ്രൻ, നാദസ്വാമി വിദ്യാൻ വെട്ടിക്കവല കെ എൻ ശശികുമാർ, പ്രൊഫ. ബി ശിവദാസൻപിള്ള, അഡ്വ. ജി ശശിധരൻ പിള്ള, കെ വി സേതുക്യുമാർ, എം അനോജ്കുമാർ, സിന്ധു സുരേഷ്, ബി അനിൽ കുമാർ, ജി പത്മനാഭപിള്ള എന്നിവർ സംസാരിച്ചു. സംഘാടക സമിതി ചെയർമാൻ അഡ്വ. ഷൈൻപ്രഭു നന്ദി പറഞ്ഞു.

അറിവരങ്ങ് കൊല്ലം താലൂക്ക് പഞ്ചായത്ത്തല മത്സരങ്ങൾ ഉമയനല്ലൂർ എച്ച്.കെ.എം. എഡ്യൂക്കേഷൻ കോംപ്ലക്സിൽ നടന്നു.

സിപിഐ എം സംസ്ഥാനകമ്മിറ്റി അംഗം പി രാജേന്ദ്രൻ മത്സരങ്ങൾ ഉദ്ഘാടനം ചെയ്തു. മുഖത്തല ബ്ലോക്ക് പഞ്ചായത്ത് പ്രസിഡന്റ് എസ് രാജീവ് അധ്യക്ഷനായി. സംഘാടകസമിതി കൺവീനർ എസ് ഫത്തഹുദീൻ സ്വാഗതം പറഞ്ഞു. എൻ.എസ്.ആശുപത്രി വൈസ് പ്രസിഡന്റ് എ മാധവൻപിള്ള, സിപിഐ എം കൊട്ടിയം ലോക്കൽ കമ്മിറ്റി സെക്രട്ടറി ബി രാജേന്ദ്രൻ, മയ്യനാട് ആർസി ബാങ്ക് പ്രസിഡന്റ് ഡി ബാലചന്ദ്രൻ, കൊട്ടിയം ഏരിയ ലേഖകൻ ഉമയനല്ലൂർ മോഹൻ എന്നിവർ സംസാരിച്ചു.

അറിവരങ്ങിന്റെ കരുനാഗപ്പള്ളി താലൂക്ക് തല മത്സരങ്ങൾ ശങ്കരംഗലം സർക്കാർ ഹയർ സെക്കൻഡറി സ്കൂളിൽ നടന്നു. താലൂക്ക്തല മത്സരങ്ങളുടെ ഉദ്ഘാടനം എൻ വിജയൻപിള്ള എം എൽഎ നിർവ്വഹിച്ചു. ചടങ്ങിൽ സംഘാടക സമിതി ചെയർമാൻ ടി മനോഹരൻ അധ്യക്ഷനായി. താലൂക്ക് ലൈബ്രറി കൗൺസിൽ സെക്രട്ടറി വി വിജയകുമാർ സ്വാഗതം പറഞ്ഞു. ബ്ലോക്ക് പഞ്ചായത്ത് വൈസ് പ്രസിഡന്റ് കെ എ ന്നിയൻ, സംസ്ഥാന ലൈബ്രറി കൗൺസിൽ അംഗം ആർ കെ ദീപ, താലൂ

ക്ക് ലൈബ്രറി കൗൺസിൽ വൈസ് പ്രസിഡന്റ് അഡ്വ. പി ബി ശിവൻ, വി പി ജയപ്രകാശ്മേനോൻ, മണപ്പള്ളി ഉണ്ണികൃഷ്ണൻ എന്നിവർ സംസാരിച്ചു. കവി മൈനാഗപ്പള്ളി ശ്രീരംഗൻ കവിതാലാപനത്തോടെയാണ് മത്സരങ്ങൾ തുടങ്ങിയത്. താലൂക്ക് ലൈബ്രറി കൗൺസിൽ ജോയിന്റ് സെക്രട്ടറി പി കെ ഗോപാലകൃഷ്ണൻ നന്ദി പറഞ്ഞു. സമാപന സമ്മേളനം ബ്ലോക്ക് വൈസ് പ്രസിഡന്റ് കെ എ ന്നിയൻ ഉദ്ഘാടനം ചെയ്തു. വി പി ജയപ്രകാശ്മേനോൻ അധ്യക്ഷനായി. താലൂക്ക് ലൈബ്രറി കൗൺസിൽ ജോയിന്റ് സെക്രട്ടറി പി കെ ഗോപാലകൃഷ്ണൻ സ്വാഗതം പറഞ്ഞു. താലൂക്ക് ലൈബ്രറി കൗൺസിൽ നേതാക്കളായ ആർ കെ ദീപ, കെ വി ദിലീപ് കുമാർ, സി രഘുനാഥ്, ലേഖകന്മാരായ സുരേഷ് വെട്ടുകാട്, അനൂപ് ഷാഹുൽ എന്നിവർ സംസാരിച്ചു.

അറിവരങ്ങ് പുനലൂർ താലൂക്ക്തല മത്സരങ്ങൾ ഉത്സവമേളം തീർത്തു. ജനപങ്കാളിത്തത്തോടെ നടന്ന മത്സരങ്ങൾ മത്സരാർഥികളിലും കാണികളിലും ആവേശം പകർന്നു. പുനലൂർ ഗവ ഹയർ സെക്കൻഡറി സ്കൂളിലായിരുന്നു മത്സരവേദി. തിമിർത്തു പെയ്ത മഴ മത്സരത്തിന്റെ നിറം കെടുത്തിയില്ല. ഗ

വ എച്ച്.എസ്.എസ് ഓഡിറ്റോറിയത്തിൽ നടന്ന ചടങ്ങിൽ മത്സരങ്ങൾ എസ് രാജേന്ദ്രൻ എം.എൽ.എ ഉദ്ഘാടനം ചെയ്തു. തമിഴിലും മലയാളത്തിലുമുള്ള പ്രസംഗം സദസിന് കൗതുകമായി. സംഘാടക സമിതി ചെയർമാൻ വി എസ് സതീഷ് അധ്യക്ഷനായി. കൺവീനർ അഡ്വ. പി സജി സ്വാഗതം പറഞ്ഞു. കശുവണ്ടി വികസന കോർപ്പറേഷൻ ചെയർമാൻ എസ് ജയമോഹൻ, പുനലൂർ മുനിസിപ്പൽ ചെയർമാൻ എം എ രാജഗോപാൽ, താലൂക്ക് ലൈബ്രറി കൗൺസിൽ പ്രസിഡന്റ് അഡ്വ. എഫ് കാസ്റ്റലസ് ജൂനിയർ, സിപിഐ എം പുനലൂർ ഏരിയ സെക്രട്ടറി എസ് ബിജു, കാമികരായ തലവടി രാമചന്ദ്രൻ, പുനലൂർ തങ്കപ്പൻ, ഗവ. എച്ച്.എസ്.എസ് പിടി എ പ്രസിഡന്റ് ആർ പ്രസാദ്, ആർ സുഗതൻ, റെനി ആന്റണി, സി ആർ അരുൺകുമാർ, സുരേഷ് കുമാർ, സുരേഷ് ശിവദാസ്, ഏറം ഷാജി, അരുൺ മണിയൻ എന്നിവർ സംസാരിച്ചു. കാമികൻ പുനലൂർ തങ്കപ്പൻ ഗാനം ആലപിച്ചു. തുടർന്നാണ് മത്സരങ്ങൾക്ക് തുടക്കമായത്. മത്സര വിജയികൾക്ക് പുനലൂർ മുനിസിപ്പൽ ചെയർമാൻ എം എ രാജഗോപാൽ ക്യാഷ് അവാർഡുകളും സർട്ടിഫിക്കറ്റുകളും വിതരണം ചെയ്തു.



▶ പത്തനാപുരം ഗാന്ധിഭവനിൽ അറിവരങ്ങ് മത്സരം ചലച്ചിത്ര നടൻ ടി പി മാധവൻ ഉദ്ഘാടനം ചെയ്യുന്നു



▶ അറിവരങ്ങ് പഞ്ചായത്ത്തല മത്സരവിജയികൾക്ക് സിപിഐ എം സംസ്ഥാനകമ്മിറ്റി അംഗം എസ് രാജേന്ദ്രൻ സർട്ടിഫിക്കറ്റ് വിതരണം ചെയ്യുന്നു